




ທະນາຄານການຄ້າຕ່າງປະເທດລາວ ມະຫາຊື່ນ

ບົດສະຫຼຸບການເຄື່ອນໄຫວທຸລະກິດ ປະຈຳປີ 2016



1. ທະນາຄານການຄ້າຕ່າງປະເທດລາວ ມະຫາຊົນ

ທະນາຄານການຄ້າຕ່າງປະເທດລາວ ມະຫາຊົນ ດຳເນີນທຸລະກິດໃນຮູບແບບມະຫາຊົນ ແລະຈົດທະບຽນຢູ່ໃນຕະຫຼາດ ຫຼັກຊັບ ສປປ ລາວ.

ທະນາຄານການຄ້າຕ່າງປະເທດລາວ ເຊິ່ງໄດ້ຮັບການສ້າງຕັ້ງຂຶ້ນພາຍໃຕ້ໃບອະນຸຍາດສ້າງຕັ້ງທະນາຄານ ເລກທີ 129/ທຫລ, ລົງວັນທີ 01 ພະຈິກ 1989 ອອກໂດຍທະນາຄານແຫ່ງ ສປປ ລາວ ແລະ ໃບອະນຸຍາດດຳເນີນທຸລະກິດດ້ານ ການທະນາຄານ ສະບັບປັບປຸງຄັ້ງສຸດທ້າຍ ເລກທີ 4284/ທຫລ, ລົງວັນທີ 11 ພະຈິກ 2010 ອອກໂດຍທະນາຄານແຫ່ງ ສປປ ລາວ. ໃນວັນທີ 23 ທັນວາ 2010 ທຸກຄົນ ໄດ້ສຳເລັດການຂາຍຮຸ້ນອອກສູ່ມະຫາຊົນ. ທະນາຄານໄດ້ປ່ຽນຊື່ມາ ເປັນ ທະນາຄານການຄ້າຕ່າງປະເທດລາວ ມະຫາຊົນ ອີງຕາມໃບທະບຽນວິສາຫະກິດ ເລກທີ 0061/ທຈທ, ລົງວັນທີ 10 ມັງກອນ 2011 ອອກໂດຍກົມທະບຽນ ແລະ ຄຸ້ມຄອງວິສາຫະກິດ, ກະຊວງອຸດສາຫະກຳ ແລະ ການຄ້າ ຂອງ ສປປ ລາວ. ພ້ອມດຽວກັນນັ້ນ, ກະຊວງການເງິນໄດ້ຕາງໜ້າໃຫ້ລັດຖະບານເປັນຜູ້ຖືຮຸ້ນໃຫຍ່ສຸດໂດຍຖືຮຸ້ນ 80% ຂອງຮຸ້ນທັງໝົດ.

ວັນທີ 15 ກໍລະກົດ 2011, ກະຊວງການເງິນ ຂາຍຮຸ້ນສາມັນ 10% ໃຫ້ຄູ່ຮ່ວມມຸດທະສາດ ຊື່ວ່າ ທະນາຄານ COFIBRED ອີງຕາມສັນຍາການຊື້-ຂາຍຮຸ້ນສາມັນ ລະຫວ່າງ ກະຊວງການເງິນ ແລະ ທະນາຄານ COFIBRED.

ປະຈຸບັນ, ໂຄງສ້າງການຖືຮຸ້ນຂອງທະນາຄານ: ລັດຖະບານຖືຮຸ້ນ 70%, ຮຸ້ນຂອງນັກລົງທຶນພາຍໃນ 10%, ຄູ່ ຮ່ວມມຸດທະສາດ 10% ແລະ ຜູ້ຖືຮຸ້ນຈາກຕ່າງປະເທດ 10%.

ກິດຈະກຳຫຼັກຂອງທະນາຄານ ແມ່ນເພື່ອສະໜອງການບໍລິການ ລວມທັງການລະດົມທຶນ ແລະ ຮັບຜາກເງິນໄລຍະ ສັ້ນ, ກາງ ແລະ ຍາວຈາກອົງກອນ ແລະ ບຸກຄົນ; ເງິນກູ້ໄລຍະສັ້ນ, ກາງ, ຍາວ ໃຫ້ແກ່ຫົວໜ່ວຍທຸລະກິດ ແລະ ບຸກຄົນ ຕາມຈຸດປະສົງ ແລະ ຄວາມສາມາດໃນການສະໜອງທຶນຂອງທະນາຄານ; ບໍລິການແລກປ່ຽນເງິນຕາຕ່າງປະເທດ, ການ ບໍລິການການຄ້າລະຫວ່າງປະເທດ, ບໍລິການໜັງສືສິນເຊື່ອ, ຄ້ຳປະກັນ, ໃຫ້ບໍລິການຊື້ຂາຍວັດຖຸມີຄ່າອື່ນໆ ແລະ ໃຫ້ບໍລິ ການດ້ານທະນາຄານອື່ນໆ ທີ່ໄດ້ຮັບອະນຸຍາດຈາກທະນາຄານແຫ່ງ ສປປ ລາວ.

ທຶນຈົດທະບຽນ

ທຶນຈົດທະບຽນ ວັນທີ 31 ທັນວາ 2016 ແມ່ນ 682,888 ລ້ານກີບ.

ທີ່ຕັ້ງ ແລະ ເຄືອຂ່າຍ

ສຳນັກງານໃຫຍ່ຂອງທະນາຄານ ຕັ້ງຢູ່ອາຄານເລກທີ 01, ຖະໜົນປາງຄຳ, ບ້ານຊຽງຍືນ, ເມືອງຈັນທະບູລີ, ນະຄອນຫຼວງ ວຽງຈັນ. ໃນວັນທີ 31 ທັນວາ 2016 ທະນາຄານມີໜຶ່ງ (1) ສຳນັກງານໃຫຍ່, ໜຶ່ງ (1) ບໍລິສັດໃນເຄືອ, ສີ່ (4) ບໍລິສັດຮ່ວມ ທຶນ, ສິບເກົ້າ (19) ສາຂາ, ແປດສິບເອັດ (81) ໜ່ວຍບໍລິການ ແລະ ສິບຫົກ (16) ຫ້ອງແລກປ່ຽນເງິນຕາທົ່ວ ສປປ ລາວ.

2. ວິໄສທັດ

ທຸກຄົນ ໄດ້ກຳນົດວິໄສທັດ ເພື່ອປະກອບເຂົ້າໃນການພັດທະນາວຽກງານຂອງຕົນໃຫ້ບັນລຸຕາມເປົ້າໝາຍ ແລະ ວັດຖຸ ປະສົງຄື: “ເປັນທະນາຄານທີ່ນຳໜ້າ ທັນຍຸກທັນສະໄໝ ໄດ້ມາດຕະຖານສາກົນ” ທຸກຄົນ ໄດ້ມຸ່ງເນັ້ນພັດທະນາຕົນເອງທຸກ

ດ້ານ ໃຫ້ເປັນທະນາຄານທັນສະໄໝ ບໍລິການລູກຄ້າດ້ວຍຄວາມສະດວກສະບາຍໄດ້ມາດຕະຖານສາກົນ ເປັນທີ່ຍອມຮັບຂອງລູກຄ້າ ແລະ ສະຖາບັນການເງິນທັງພາຍໃນແລະຕ່າງປະເທດ ຮັກສາຄວາມເປັນທະນາຄານທຸລະກິດນໍາໜ້າ ຢູ່ ສປປລາວ ກ້າວໄປສູ່ລະດັບພູມິພາກ ແລະ ລະດັບສາກົນເທື່ອລະກ້າວ.

3. ພາລະກິດ

ອີງຕາມແຜນຍຸດທະສາດໄລຍະຍາວຮອດ ປີ 2020 ຍັງສືບຕໍ່ຜັນຂະຫຍາຍພາລະກິດທີ່ຜູ້ຖືຮຸ້ນໄດ້ຮັບຮອງເອົາແລ້ວນັ້ນຄື: ທຄຕລ ມຸ່ງໜັ້ນເປັນທະນາຄານທີ່ທັນຍຸກທັນສະໄໝ, ມີຄຸນນະພາບໄດ້ມາດຕະຖານສາກົນ ຖືເອົາລູກຄ້າເປັນສູນກາງ ໂດຍການປະສົມປະສານການບໍລິການທີ່ດີເລີດຂອງພະນັກງານເຂົ້າກັບເທັກໂນໂລຢີທີ່ທັນສະໄໝ, ເຮັດໃຫ້ລູກຄ້າ, ຜູ້ຖືຮຸ້ນ ແລະ ພະນັກງານໄດ້ຮັບຜົນປະໂຫຍດສູງສຸດ ເປັນກໍາລັງແຮງທີ່ສໍາຄັນປະກອບສ່ວນເຂົ້າໃນການພັດທະນາເສດຖະກິດຂອງຊາດ.

ໃນປີ 2016 ນີ້ ທຄຕລ ໄດ້ວາງແຜນງານດັ່ງຕໍ່ໄປນີ້:

- ການຈັດຕັ້ງປະຕິບັດ ດໍາເນີນງານບົນພື້ນຖານຫລັກການ ມີວິໃນທາງການເງິນ.
- ການຄຸ້ມຄອງບໍລິຫານ 3 ແຜນໃຫຍ່: ງົບການເງິນ, ແຜນງານ, ແຜນບຸກຄະລາກອນ.
- ການແກ້ໄຂໜີ້ເສຍ (NPL).
- ປະຕິບັດແຜນທຸລະກິດ 2016.
- ການຄຸ້ມຄອງ ແລະ ພັດທະນາຜະລິດຕະພັນ.
- ການພັດທະນາ ແລະ ນໍາໃຊ້ເຄື່ອງມືທີ່ຈໍາເປັນ (ລະບົບໄອທີ IT, ຫຼັກການຄຸ້ມຄອງບໍລິການອົງກອນ CG, BASEL II, ມາດຕະຖານສາກົນດ້ານລາຍງານການເງິນ IFRS, ຕົວຊີ້ວັດຜົນການປະຕິບັດວຽກງານ KPI).
- ການສະສົມ ແລະ ປະກອບທຶນເພີ່ມ.
- ການຊອກລູກຄ້າໃໝ່, ຊຸກຍູ້ ແລະ ດູແລລູກຄ້າເກົ່າ (ລູກຄ້າ ແລະ ທະນາຄານພັດທະນາຄວາມສ່ຽງໄປດ້ວຍກັນ).
- ການຕິດຕາມຄຸ້ມຄອງຄວາມສ່ຽງ ແລະ ຕໍ່ຕ້ານການຟອກເງິນ.
- ການຄຸ້ມຄອງ ແລະ ກວດກາສາຂາ.

4. ກົງຈັກການຈັດຕັ້ງ.

4.1 ໂຄງຮ່າງການຈັດຕັ້ງ ທຄຕລ: ປະກອບດ້ວຍສະພາບໍລິຫານ ຈໍານວນ 7 ທ່ານ, ຄະນະອໍານວຍການ ຈໍານວນ 8 ທ່ານ 11 ພະແນກ, 3 ສູນ, 19 ສາຂາ, 81 ໜ່ວຍບໍລິການ ແລະ 16 ຫ້ອງແລກປ່ຽນເງິນຕາທົ່ວປະເທດ.

ສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ

1). ທ່ານ ດຣ ບຸນເຫຼືອ ສິນໄຊວໍລະວິງ	ຫົວໜ້າກົມນະໂຍບາຍການເງິນ ກະຊວງການເງິນ	ເປັນປະທານ
2). ທ່ານ ຄໍາສຸກ ສຸນດາລາ	ບຸກຄົນເອກະລາດຈາກພາຍນອກ	ເປັນ ຮອງປະທານ
3). ທ່ານ ພູຂົງ ຈັນທະຈັກ	ຜູ້ອໍານວຍການໃຫຍ່ ທຄຕລ	ເປັນ ກໍາມະການ
4). ທ່ານ ພັນຊະນະ ຄຸນນຸວິງ	ຮອງຜູ້ອໍານວຍການໃຫຍ່ ທຄຕລ	ເປັນ ກໍາມະການ
5). ທ່ານ ນ. ຂັນທະລີ ວິງໄຊຍະລາດ	ຮອງຜູ້ອໍານວຍການໃຫຍ່ ທຄຕລ	ເປັນ ກໍາມະການ
6). ທ່ານ ວຽງໄຊ ຈັນທະວິສຸກ	ຫົວໜ້າພະແນກຄຸ້ມຄອງສາຂາ ຕາງໜ້າພະນັກງານ	ເປັນ ກໍາມະການ
7). Mr Marc ROBERT	ຕາງໜ້າທະນາຄານ COFI BRED ໃນນາມຄູ່ຮ່ວມຍຸດທະສາດ	ເປັນ ກໍາມະການ

ຄະນະສະພາບໍລິຫານ ທະນາຄານການຄ້າຕ່າງປະເທດລາວ ມະຫາຊົນ



ຄະນະອຳນວຍການ ທະນາຄານການຄ້າຕ່າງປະເທດລາວ ມະຫາຊົນ



5. ການຈັດຕັ້ງປະຕິບັດພາລະກິດ ປະຈຳປີ 2016.

ໃນປີ 2016 ທີ່ຜ່ານມາ ທຄຕລ ໄດ້ຈັດກອງປະຊຸມທົບທວນຜົນການດຳເນີນທຸລະກິດ ທຄຕລ ຈຳນວນ 4 ຄັ້ງ, ຈັດກອງປະຊຸມສະພາບໍລິຫານ 4 ຄັ້ງ, ພ້ອມທັງເປີດເຜີຍຂໍ້ມູນມະຕິກອງປະຊຸມສະພາບໍລິຫານສະໄໝສາມັນຜ່ານລະບົບເປີດເຜີຍຂອງບໍລິສັດຕະຫຼາດ ຫຼັກຊັບລາວ ຈຳນວນ 03 ຄັ້ງ, ປະຕິບັດການຈ່າຍເງິນປັນຜົນໃຫ້ແກ່ຜູ້ຖືຮຸ້ນ ທຄຕລ ງວດທີ 02 ປະຈຳ 06 ເດືອນທ້າຍປີ 2015 ຈຳນວນ 219 ກີບ/ຮຸ້ນ.

- ໄດ້ດຳເນີນການສ້າງແຜນການຕ່າງໆປະຈຳປີ 2017 ແລະ ຂຽນແຜນຍຸດທະສາດໄລຍະຍາວປີ 2016-2020 ຊຶ່ງໄດ້ຖືກຮັບຮອງໂດຍສະພາບໍລິຫານ ທຄຕລ ແລະ ສືບຕໍ່ສະເໜີໃນກອງປະຊຸມສາມັນຜູ້ຖືຮຸ້ນປະຈຳປີ 2016 ຮັບຮອງ.
- ໄດ້ສຳເລັດການຄົ້ນຄວ້າວຽກງານ KPI ຂອງສູນບໍລິການສຳນັກງານໃຫຍ່, KPI ວັດແທກຜົນການດຳເນີນງານຂອງສາຂາທົ່ວລະບົບ ປະຈຸບັນຍັງຢູ່ໃນຂັ້ນຕອນພັດທະນາໂປແກຣມ ຊຶ່ງຈະທົດລອງ ແລະ ສາມາດໃຫ້ເລີ່ມ ປະຕິບັດໃນໄຕມາດ I/2017. ພ້ອມກັນນັ້ນ, ຍັງໄດ້ແຕ່ງຕັ້ງຄະນະຄົ້ນຄວ້າປັບປຸງ Job description ແລະ KPI ພະນັກງານທັງໝົດ ຂອງ ທຄຕລ.
- ສຳເລັດການເຊັນສັນຍາຮ່ວມກັບບໍລິສັດທີ່ປຶກສາ E&Y ໃນການປະເມີນສ່ວນຕ່າງໃນໂຄງການ Basel II ແລະ ດຳເນີນການຄັດເລືອກບໍລິສັດທີ່ປຶກສາໃນໂຄງການເພີ່ມທຶນໃຫ້ ທຄຕລ.
- ຍົກລະດັບພັດທະນາຜະລິດຕະພັນຕ່າງໆເຊັ່ນ: ພັດທະນາລະບົບການຊຳລະຄ່າສາທາລະນະປະໂພກຜ່ານຕູ້ເອທິເອັມ (PGS) ຊຶ່ງໄດ້ປັບປຸງການດຶງຂໍ້ມູນໃຫ້ໄວຂຶ້ນກວ່າເກົ່າ, ນຳໃຊ້ລະບົບປ້ອງກັນຄວາມສ່ຽງຂອງຜະລິດຕະພັນບັດ (Fraud detection) ສຳລັບບັດ ATM ແລະ ບັດ Visa ຂອງ ທຄຕລ ເພື່ອຫຼຸດຜ່ອນຄວາມສ່ຽງຕ່າງໆ, ພັດທະນາຜະລິດຕະພັນ BCEL i-Bank version3 ແລະ ສຳເລັດການປັບປຸງລະບົບການຊຳລະບິວເພເມັນໃນລະບົບໃຫ້ສາມາດຊຳລະເປັນເງິນສົດໄດ້, ການອັບເດດໂຄງການ ຮັບບັດ EMV VISA ຜ່ານຕູ້ເອທິເອັມ. ປະຈຸບັນນີ້, ຕູ້ເອທິເອັມຂອງ ທຄຕລ ທັງໝົດສາມາດ ຮັບບັດ Visa ທີ່ເປັນ Chip ໄດ້ສົມບູນ, ໂຄງການ UnionPay Payment Gateway (UPOP), ບັດ UnionPay ຂອງຕ່າງປະເທດກໍ່ສາມາດ ຊຳລະຜ່ານລະບົບ E-Commerce ຂອງ ທຄຕລ ໄດ້ແລ້ວ ແລະ ສຳເລັດໂດຍພື້ນຖານການພັດທະນາລະບົບຊຳລະສະສາງອອນລາຍ ຂອງບັດເອທິເອັມ BCEL-UnionPay ເພື່ອໃຫ້ສາມາດຊື້ຢືນຂອງສາຍການບິນລາວ ຜ່ານ website ຂອງການບິນລາວໄດ້ ແລະ ການພັດທະນາໂຄງການ BCEL One version 3, ໄດ້ຍົກລະດັບ ແລະ ພັດທະນາໂປແກມ ເອີ້ນຄິວຕາມເລກບັດ VIP, ໂປແກມ Queue Client VIP ແລະ ໂປແກມລົງທະບຽນບັດ VIP ແລະ ສຳເລັດ ການຄົ້ນຄວ້າຜະລິດຕະພັນ Smart Vat ທີ່ຂົວມິດຕະພາບລາວ-ໄທ ແຫ່ງທີ່ 1 (ວຽງຈັນ-ໜອງຄາຍ). ພ້ອມກັນນັ້ນ, ທຄຕລ ຍັງໄດ້ຄົ້ນຄວ້າປັບປຸງດອກເບ້ຍເງິນຝາກ, ເງິນກູ້ສະກຸນເງິນບາດ ແລະ ສະກຸນເງິນໂດລາ ໃນລະບົບ 02 ຄັ້ງ ແລະ ສຳເລັດການເຊັນສັນຍາການຊຳລະສະສາງລະຫວ່າງ ທຄຕລ ແລະ ສະຫະກອນສິນເຊື້ອ ສປ ຈີນ.
- ນອກຈາກນັ້ນ, ທຄຕລ ໄດ້ຂະຫຍາຍຕາໜ່າງບໍລິການທີ່ໃຫ້ບໍລິການແກ່ສັງຄົມໄດ້ຈຳນວນ 04 ໜ່ວຍບໍລິການຄື: ໜ່ວຍບໍລິການຄຸນຄ່າ ສາຂາຄຳມ່ວນ, ໜ່ວຍບໍລິການເມືອງປາກແບ່ງ ສາຂາອຸດົມໄຊ, ໜ່ວຍບໍລິການ ຄົບວົງຈອນໄຊສົມບູນ ແລະ ໜ່ວຍບໍລິການຫຼັກ 07 ນະຄອນຫຼວງວຽງຈັນ ທີ່ຂຶ້ນກັບສຳນັກງານໃຫຍ່.

- ໄດ້ເຂົ້າຮ່ວມຕັ້ງບູຶດ ໂຄສະນາ ແລະ ບໍລິການ ໃນກອງປະຊຸມສຸດຍອດອາຊຽນ (ASEAN SUMMIT 2016) ແລະ ທຄຕລ ໄດ້ຮັບລາງວັນຈາກ Asian Banking & Finance Awards ແລະ ຈາກວາລະສານ Global Banking & Finance Review ປະຈຳປີ 2016.

6. ການເຄື່ອນໄຫວຂອງສະພາບໍລິຫານ, ຄະນະອຳນວຍການ ແລະ ຄະນະກຳມະການອື່ນໆ

➢ ສະພາບໍລິຫານ ທຄຕລ

ພາຍໃນປີ ສະພາບໍລິຫານຂອງ ທຄຕລ ໄດ້ຈັດກອງປະຊຸມສາມັນຂອງຕົນ ຈຳນວນ 4 ຄັ້ງ ເພື່ອປຶກສາຫາລື ແລະ ຮັບຮອງເອົາບັນຫາຕ່າງໆຄື:

- ຮັບຮອງການແບ່ງປັນກຳໄລ ຂອງ ທຄຕລ ປະຈຳປີ 2015 ເຂົ້າຄັງຕ່າງໆ ແລະ ປະຕິບັດການຈ່າຍເງິນປັນຜົນໃຫ້ແກ່ຜູ້ຖືຮຸ້ນ ທຄຕລ ງວດທີ 02 ປະຈຳ 06 ເດືອນທ້າຍປີ 2015 ຈຳນວນ 219 ກີບ/ຮຸ້ນ, ຮັບຮອງແຜນການປະຈຳປີ 2016, ຮັບຮອງເອົາການປັບປຸງລະບຽບການຮັບພະນັກງານໃໝ່, ຮັບຮອງແຜນຍຸດທະສາດດ້ານຄວາມສ່ຽງ ແລະ ການປັບປຸງລະບຽບວ່າດ້ວຍຄະນະກຳມະການຄຸ້ມຄອງຄວາມສ່ຽງ ທຄຕລ, ຮັບຮອງແຜນຍຸດທະສາດໄລຍະຍາວ 2016-2020 ຂອງ ທຄຕລ, ຮັບຮອງເອົາບໍລິສັດເອີນແອນຍັງລາວ ຈຳກັດ ເປັນທີ່ປຶກສາໃນການປະເມີນຈັດຕັ້ງປະຕິບັດໂຄງການນຳໃຊ້ຫຼັກການ Basel 2, ຮັບຮອງການຄົ້ນຄວ້າຄັດເລືອກບໍລິສັດທີ່ປຶກສາທາງດ້ານການເງິນ, ບໍລິສັດທີ່ປຶກສາດ້ານກົດໝາຍ, ຜູ້ຄ້າປະກັນການຂາຍຮຸ້ນ ໃນໂຄງການເພີ່ມທຶນ ທຄຕລ, ຮັບຮອງເອົາແຜນການປີ 2017 ເຊັ່ນ: ແຜນດຳເນີນງານ, ແຜນທຸລະກິດ, ແຜນປະກອບວັດຖຸເຕັກນິກ-ກໍ່ສ້າງ ແລະ ສ້ອມແປງ, ແຜນຂະຫຍາຍສາຂາ, ໜ່ວຍບໍລິການ ແລະ ແຜນຮັບພະນັກງານໃໝ່ ຂອງທົ່ວລະບົບ. ພ້ອມກັນນັ້ນ, ຍັງໄດ້ຮັບຮອງການສ້າງຕັ້ງພະແນກການຕະຫຼາດຄືນໃໝ່ ແລະ ຮັບຮອງການໂຮມພະແນກກວດກາພາຍໃນ ກັບ ພະແນກຄຸ້ມຄອງສາເຂົ້າເປັນພະແນກດຽວ.

➢ ຄະນະກຳມະການຄຸ້ມຄອງບໍລິຫານ

ສຳເລັດການຈັດກອງປະຊຸມຄະນະກຳມະການຄຸ້ມຄອງບໍລິຫານ ຈຳນວນ 9 ຄັ້ງ ເພື່ອປຶກສາຫາລື ແລະ ຮັບຮອງເອົາບັນຫາຕ່າງໆຄື:

- ຕິດຕາມການດຳເນີນງານຂອງ ທຄຕລ ເປັນແຕ່ລະເດືອນ, ວິເຄາະຕີລາຄາຜົນການດຳເນີນງານແຕ່ລະດ້ານ ພ້ອມທັງກຳນົດທິດທາງການປະຕິບັດວຽກງານໃນແຕ່ລະເດືອນ, ຄົ້ນຄວ້າແຜນດຳເນີນງານ, ແຜນທຸລະກິດ, ແຜນພະນັກງານແຜນປະກອບວັດຖຸເຕັກນິກ ກໍ່ສ້າງສ້ອມແປງ, ແຜນຂະຫຍາຍຕາໜ່ວຍບໍລິການ, ແຜນການຕະຫຼາດ, ຄົ້ນຄວ້າຮັບຮອງຍຸດທະສາດໄລຍະຍາວ 2016-2020.
- ນຳພາການປະຕິບັດແຜນປັບປຸງການບໍລິການແບບໃໝ່ຂອງ ທຄຕລ ທີ່ຈະຫັນການບໍລິການລວມສູນຢູ່ສຳນັກງານໃຫຍ່ເຊິ່ງໃນນັ້ນກໍ່ໄດ້ເລີ່ມມີການປະຕິບັດບາງສ່ວນເຊັ່ນ: ສຳເລັດການບໍລິຫານລວມສູນຊື້-ຂາຍເງິນຕາ, ລວມສູນຊັບສົມບັດຂອງ ທຄຕລ ແລະ ຍັງໄດ້ແຕ່ງຕັ້ງຄະນະກຳມະການຄົ້ນຄວ້າການລວມສູນລາຍຈ່າຍ ທົ່ວລະບົບຂອງ ທຄຕລ, ຄົ້ນຄວ້າລາຍລະອຽດຂັ້ນຕອນ ການປະຕິບັດແຜນການລວມສູນສິນເຊື່ອ.
- ຄົ້ນຄວ້າການພັດທະນາລະບົບ IT ໃຫ້ມີຄວາມທັນສະໄໝ, ມີຄວາມປອດໄພ, ຄົ້ນຄວ້າຜະລິດຕະພັນໃໝ່ໃຫ້ແທດເໝາະກັບຄວາມຕ້ອງການຂອງລູກຄ້າ.

- ເອົາໃຈໃສ່ບໍລິຫານທຶນ, ການບໍລິຫານສິນເຊື່ອໃຫ້ດີຂຶ້ນກວ່າປີຜ່ານມາ, ການແກ້ໄຂ NPL ໃຫ້ສັດສ່ວນຫຼຸດລົງ, ຄົ້ນຄວ້າເງື່ອນໄຂລູກຄ້າ SME, ຄົ້ນຄວ້າຫາແຫຼ່ງທຶນເພື່ອຮອງຮັບໃນການປ່ອຍກູ້, ຮັກສາສະພາບຄ່ອງ, ຄົ້ນຄວ້າແຫຼ່ງລົງທຶນທີ່ມີປະສິດທິຜົນສູງ ພ້ອມທັງຄົ້ນຄວ້າປັບຫຼຸດອັດຕາດອກເບ້ຍເງິນຝາກ ພ້ອມໆກັບການຫຼຸດດອກເບ້ຍເງິນກູ້.
- ຄົ້ນຄວ້າປັບປຸງກົດລະບຽບພາຍໃນຂອງ ທຄຕລ ໃຫ້ສອດຄ່ອງຢັ້ງຢືນເປັນຕົ້ນແມ່ນ ລະບຽບການຮັບພະນັກງານໃໝ່ ແລະ ລະບຽບທີ່ບໍ່ທັນສອດຄ່ອງຈຳນວນໜຶ່ງ.
- ຕິດຕາມການປະກອບທຶນຈາກລັດຖະບານ ແລະ ຄົ້ນຄວ້າການເພີ່ມທຶນໃຫ້ແກ່ທະນາຄານຮ່ວມທຸລະກິດລາວຫວຽດ (LVB) ແລະ ບໍລິສັດຮ່ວມທຸລະກິດປະກັນໄພລາວຫວຽດ (LVI).
- ຄົ້ນຄວ້າການຮັກສາຂໍ້ມູນການບໍລິການລູກຄ້າ, ຂໍ້ມູນການດຳເນີນງານຕ່າງໆຂອງ ທຄຕລ.
- ຄົ້ນຄວ້າການຈັດຕັ້ງປະຕິບັດ KPI ຂອງພະນັກງານ ແລະ KPI ສາຂາ.
- ໄດ້ຮັບຮອງແຜນຍຸດທະສາດສິນເຊື່ອຂອງ ທຄຕລ ເຊັ່ນ: ພະແນກສິນເຊື່ອໄດ້ສຳເລັດການຄົ້ນຄວ້າຜະລິດຕະພັນເງິນກູ້ເພື່ອທີ່ພັກພາອາໄສ ແລະ ປັບປຸງວຽກງານ, ນະໂຍບາຍຕ່າງໆຂອງພະແນກສິນເຊື່ອ ໃຫ້ເໝາະສົມກັບສະພາບການແຂ່ງຂັນ ຮັບປະກັນການປະຕິບັດຕາມລະບຽບ ທຫລ ເຊັ່ນ ປັບປຸງຮອບຊໍາລະເງິນກູ້ອີງຕາມລັກຊະນະຂອງໂຄງການ.
- ໄດ້ປັບປຸງອັດຕາດອກເບ້ຍຍືດຢຸນສຳຫຼັບເງິນຝາກສະກຸນເງິນບາດ-ໂດລາ ເພື່ອຮັກສາລູກຄ້າເກົ່າ ແລະ ລະດົມທຶນເງິນຕາ.

➤ **ຄະນະກຳມະການບໍລິຫານຄວາມສ່ຽງ**

ສຳເລັດການຈັດກອງປະຊຸມຄະນະກຳມະການຄວາມສ່ຽງຂຶ້ນ ຈຳນວນ 03 ຄັ້ງ ເພື່ອປຶກສາຫາລືຄົ້ນຄວ້ານະໂຍບາຍການຄຸ້ມຄອງຄວາມສ່ຽງໃນດ້ານຕ່າງໆ ຂອງ ທຄຕລ, ຕິດຕາມການກວດກາການຈັດຕັ້ງປະຕິບັດລະບຽບການຕ່າງໆ ທຄຕລ ຄື:

- ເອົາໃຈໃສ່ຕິດຕາມຄວາມສ່ຽງສິນເຊື່ອຂອງລູກຄ້າທີ່ມີແນວໂນ້ມຈະກາຍເປັນ NPL ຕິດຕາມນະໂຍບາຍ ແລະ ຂັ້ນຕອນໃນປະຕິບັດການຄຸ້ມຄອງເງິນກູ້ ແລະ ຕິດຕາມເກັບໜີ້ NPL.
- ຫຼຸດຜ່ອນຄວາມສ່ຽງໃນການບໍລິຫານທຶນ, ຄວາມສ່ຽງການຊື້ຂາຍເງິນຕາ, ບັນຫາສະພາບຄ່ອງແຕ່ລະໄລຍະ, ຄວາມສ່ຽງດ້ານບໍລິການ ແລະ ບໍລິຫານເງິນສົດໃຫ້ຢູ່ໃນເກນສາມາດຄວບຄຸມໄດ້.
- ທົບທວນຄືນໂດຍລະອຽດການຈັດຕັ້ງປະຕິບັດນະໂຍບາຍບໍລິຫານຄວາມສ່ຽງ ທີ່ຕິດພັນກັບຂົງເຂດທີ່ຮັບຄວາມສ່ຽງສຳຄັນ ເຊິ່ງເຫັນວ່າປະຈຸບັນມີຫຼາຍດ້ານຂອງ ທຄຕລ ທີ່ບໍ່ຢູ່ໃນຂອບເຂດກຳນົດຂອງລະບຽບ.
- ຮັບຮອງເອົາລະບຽບການຮັກສາເງິນສົດຂອງບັນດາສາຂາ, ເພື່ອຫຼຸດຜ່ອນຄວາມສ່ຽງຂອງສາຂາ ແລະ ເພື່ອສຳນັກ ງານໃຫຍ່ບໍລິຫານເງິນສົດຢ່າງມີປະສິດທິຜົນ, ຮັບຮອງລະດັບຄວາມສ່ຽງທີ່ຕິດພັນກັບການຟອກເງິນ.
- ທົບທວນການຈັດຕັ້ງປະຕິບັດວຽກງານຂອງ ທຄຕລ ທີ່ຕິດພັນກັບນະໂຍບາຍບໍລິຫານຄວາມສ່ຽງ ເພື່ອຫາວິທີແກ້ໄຂໃນຕໍ່ໜ້າ.
- ປັບປຸງເນື້ອໃນ ແຜນຍຸດທະສາດການຄຸ້ມຄອງຄວາມສ່ຽງຂອງ ທຄຕລ ແລະ ລະບຽບຂອງຄະນະກຳມະການຄຸ້ມຄອງຄວາມສ່ຽງ ທີ່ສະພາບບໍລິຫານໄດ້ຮັບຮອງເອົາໃນກອງປະຊຸມຄັ້ງຜ່ານມາ.
- ຕິດຕາມກ່ຽວກັບການປະຕິບັດລະບຽບ AML ຂອງພະແນກການ ສາຂາ ແລະ ການສະໜອງຂໍ້ມູນ ລາຍງານຕ່າງໆໃຫ້ແກ່ ທຫລ.

- ໄດ້ປັບປຸງລະບຽບການອອກບັດ **Credit card** ໃຫ້ຕິດພັນກັບພະແນກສິນເຊື່ອເປັນຜູ້ວິເຄາະດ້ານຫຼັກຊັບຄ້າປະກັນ.
- ໄດ້ສ້າງແຜນຍຸດທະສາດການຄຸ້ມຄອງຄວາມສ່ຽງ ແລະ ລະບຽບຂອງຄະນະກຳມະການຄຸ້ມຄອງຄວາມສ່ຽງ ເພື່ອເປັນບ່ອນອີງໃນການປະຕິບັດວຽກງານຂອງຄະນະກຳມະການ.
- ໄດ້ຮັບຮອງເອົາລະບຽບການຮັກສາເງິນສົດຂອງບັນດາສາຂາ, ເພື່ອຫຼຸດຜ່ອນຄວາມສ່ຽງຂອງສາຂາ ແລະ ເພື່ອສຳນັກງານໃຫຍ່ບໍລິຫານເງິນສົດຢ່າງມີປະສິດທິຜົນ.
- ຄົ້ນຄວ້າການປັບປຸງສິດອານຸມັດຂອງ Teller, ສິດອານຸມັດຂອງຄະນະບໍລິຫານແຕ່ລະຂັ້ນ ແລະ ຄົ້ນຄວ້າວິທີການອານຸມັດທຸລະກຳທາງອິເລັກໂທນິກໂດຍສົມທົບກັບ IT.

➤ **ຄະນະກຳມະການກວດສອບບັນຊີພາຍໃນ**

ຈັດກອງປະຊຸມຄະນະກຳມະການກວດສອບບັນຊີພາຍໃນຂຶ້ນເພື່ອປຶກສາຫາລື ແລະ ຕົກລົງບັນດາຕ່າງໆດັ່ງນີ້:

- ສຳເລັດການກວດກາ ປະຈຳປີ 2015 ຈາກອົງການກວດສອບແຫ່ງລັດ ແລະ ກົມຄຸ້ມຄອງທະນາຄານທຸລະກິດ ທຫລ.
- ສຳເລັດການປະສານງານສຳລັບການກວດສອບຖານະການເງິນ ທຄຕລ ປີ 2015 ຂອງບໍລິສັດເອິນແອນຢັງລາວ (E&Y).
- ສຳເລັດ ແລະ ປະກາດນຳໃຊ້ຂໍ້ແນະນຳການກວດກາຂັ້ນ 2 ຂອງ ທຄຕລ ແລະ ການກວດກາຮູບແບບໃໝ່ (IA) ເຂົ້າໃນການກວດກາ ທຄຕລ.
- ສຳເລັດການແກ້ໄຂບັນຫາຕ່າງໆ ຈຳນວນໜຶ່ງ.
- ສຳເລັດການກວດສອບ 6 ເດືອນຕົ້ນປີ 2016 ຈາກບໍລິສັດກວດສອບພາຍນອກ EY.
- ສຳເລັດການກວດສອບຖານະການເງິນ ທຄຕລ ປີ 2015 ແລະ 06 ເດືອນຕົ້ນປີ 2016 ຈາກບໍລິສັດກວດສອບພາຍນອກເອິນແອນຢັງລາວ (E&Y).
- ສຳເລັດການຮ່າງລະບຽບ ຫຼື ຂໍ້ແນະນຳ ຂອງການກວດກາຂັ້ນ 2 ອີງຕາມຄຳແນະນາກວດກາ 3 ຂັ້ນຕອນ
- ດຳເນີນການນຳໃຊ້ຄູ່ມືການກວດກາຮູບແບບໃໝ່ (IA)
- ສຳເລັດການຄັດເລືອກບໍລິສັດກວດສອບພາຍນອກ ແລະ ສຳເລັດການເຊັນສັນຍາກວດສອບ ປະຈຳປີ 2017.
- ສຳເລັດການອອກບົດລາຍງານຖານະການເງິນປະຈຳໄຕມາດ 01, 06 ເດືອນ ແລະ 09 ເດືອນປີ 2016 ເປີດເຜີຍອອກສູ່ມວນຊົນຜ່ານລະບົບເປີດເຜີຍຂໍ້ມູນຂອງຕະຫຼາດຫຼັກຊັບລາວ.

➤ **ການເຄື່ອນໄຫວຄະນະກຳມະການຍ່ອຍໂດຍ ສັງເຂບ**

ນອກຈາກຄະນະກຳມະການຂ້າງເທິງແລ້ວ ທະນາຄານການຄ້າຕ່າງປະເທດລາວ ມະຫາຊົນ ຍັງມີຄະນະກຳມະການຍ່ອຍໆຈຳນວນໜຶ່ງເຊັ່ນ: ຄະນະກຳມະການກໍ່ສ້າງ ແລະ ສ້ອມແປງ, ຄະນະກຳມະການພັດທະນາໄອທີ, ຄະນະກຳມະການບໍລິຫານໜີ້ສິນ ແລະ ຊັບສິນ, ຄະນະກຳມະການຈັດຊື້ ແລະ ຄະນະກຳມະການອື່ນໆ. ຊຶ່ງຄະນະກຳມະການດັ່ງກ່າວໄດ້ຈັດປະຊຸມຂຶ້ນເປັນປະຈຳທຸກໆເດືອນ ຫຼື ຈັດຂຶ້ນຕາມຄວາມຮຽກຮ້ອງຕ້ອງການຂອງວຽກງານເພື່ອຄົ້ນຄວ້າປຶກສາຫາລືວຽກງານຕ່າງໆທີ່ຈຳເປັນເພື່ອອຳນວຍຄວາມສະດວກຮັບປະກັນໃຫ້ແກ່ວຽກງານການບໍລິການລູກຄ້າ ຂອງທະນາຄານການຄ້າຕ່າງປະເທດລາວ ມະຫາຊົນ ທົ່ວລະບົບ ໄດ້ຢ່າງທ່ວງທັນກັບສະພາບແຕ່ລະໄລຍະ.

7. ການເຄື່ອນໄຫວດຳເນີນທຸລະກິດຂອງ ທຄຕລ ປະຈຳປີ 2016.

ໃນປີ 2016 ທະນາຄານການຄ້າຕ່າງປະເທດລາວ ມະຫາຊົນ ສາມາດຈັດຕັ້ງປະຕິບັດແຜນທຸລະກິດໄດ້ ດັ່ງນີ້:

- ຍອດຊັບສິນ: ປະຕິບັດໄດ້ 32,023,274.00 ຕື້ກີບ ເທົ່າກັບ 116.11 % ຂອງແຜນການປີ.
- ຍອດເງິນຝາກ: ປະຕິບັດໄດ້ 28,187,968.00 ຕື້ກີບ ເທົ່າກັບ 112.75% ຂອງແຜນການປີ.

- ຍອດສິນເຊື້ອ: ປະຕິບັດໄດ້ 19,240,075.00 ຕື້ກີບ ເທົ່າກັບ 137.18 % ຂອງແຜນການປີ.
- ກຳໄລກ່ອນອາກອນ : ປະຕິບັດໄດ້ 226,216.00 ຕື້ກີບ ເທົ່າກັບ 144.09 % ຂອງແຜນການປີ.

ຮອງຜູ້ອຳນວຍການ
ທະນາຄານການຄ້າຕ່າງປະເທດລາວ ມະຫາຊືນ



ລາໃຈ ດັມພຣະວິງສ໌

ໝາຍເຫດ: ສຳລັບຕົວເລກຜົນການດຳເນີນທຸລະກິດ ແມ່ນອີງຕາມເອກະສານລາຍງານການເງິນລວມກິດຈະການ
ມາດຖານສາກົນ ຜ່ານການກວດສອບ.